

ಮಾಡುತ್ತೀರಿ ?

ಶ್ರೀ ರಾಮಕೃಷ್ಣ ಹೆಗಡೆ.— ಖಾಲಿ ಇರತಕ್ಕಂಥ ಎಲ್ಲಾ ಹುದ್ದೆಗಳನ್ನು ನಾವು ಭರ್ತಿ ಮಾಡುತ್ತೇವೆ.

ಶ್ರೀ ಪಿ. ರಾಮದೇವ್.— ಹೊಸ ತೆರಿಗೆಗಳನ್ನು ಹಾಕತಕ್ಕ ಸೂಚನೆಯನ್ನು ಮಾನ್ಯ ಮುಖ್ಯ ಮಂತ್ರಿಗಳು ಕೊಟ್ಟಿದ್ದಾರೆ. ಇಲ್ಲಿ ಮೊದಲನೆಯದಾಗಿ ಜನತಾ ಸರ್ಕಾರ ಬಂದಿದೆ, 36 ವರ್ಷಗಳನಂತರ ಜನರು ಸರ್ಕಾರವನ್ನು ಬದಲಾವಣೆ ಮಾಡಿದ್ದಾರೆ. ಆದುದರಿಂದ ಈಗ ಹಾಕತಕ್ಕ ತೆರಿಗೆಗಳು ಬಡ ಜನತೆಯ ಮತ್ತು ಮಧ್ಯಮ ವರ್ಗದವರ ಮೇಲೆ ಬೀಳದ ಹಾಗೆ ಎಚ್ಚರಿಕೆ ವಹಿಸುತ್ತೀರಾ ?

ಶ್ರೀ ರಾಮಕೃಷ್ಣ ಹೆಗಡೆ.— ಎಷ್ಟರ ಮಟ್ಟಿಗೆ ಸಾಧ್ಯವೋ ಅಷ್ಟರ ಮಟ್ಟಿಗೆ ಎಚ್ಚರಿಕೆ ವಹಿಸುತ್ತೇವೆ.

ವಿಷಯ : ಶಿರಾ ಟೌನಿಗೆ ಅರಕ್ಷಕ ಠಾಣೆ ಮಂಜೂರಾತಿ

ಪ್ರ. 112 (58) ಶ್ರೀ ವಿ. ಮುಡ್ಲೇಗೌಡ (ಶಿರಾ).— ಮಾನ್ಯ ಮುಖ್ಯ ಮಂತ್ರಿಗಳು ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ಶಿರಾ ತಾಲ್ಲೂಕಿನಲ್ಲಿ ಎಷ್ಟು ಗ್ರಾಮಗಳಲ್ಲಿ ಗ್ರಾಮ ರಕ್ಷಕರ ರಚಿಸಲಾಗಿದೆ ;

ಆ. ಗ್ರಾಮ ರಕ್ಷಕರರಗಳನ್ನು ರಚಿಸದಿರುವ ಗ್ರಾಮಗಳ ಸಂಖ್ಯೆ ಎಷ್ಟು ;

ಇ. ಈ ಗ್ರಾಮಗಳಲ್ಲಿ ಗ್ರಾಮ ರಕ್ಷಕರರರನ್ನು ರಚಿಸುವಲ್ಲಿ ವಿಳಂಬವಾಗುತ್ತಿರುವುದಕ್ಕೆ ಕಾರಣಗಳೇನು ;

ಈ. ಶಿರಾ ಪಟ್ಟಣದಲ್ಲಿ ಜನಸಂಖ್ಯೆ 25 ಸಾವಿರಕ್ಕಿಂತಲೂ ಹೆಚ್ಚಿರುವ ಪ್ರಯುಕ್ತ ಪಟ್ಟಣಕ್ಕಾಗಿ ಒಂದು ಪೊಲೀಸ್ ಠಾಣೆಯನ್ನು ಪ್ರಾರಂಭಿಸಲು ಸರ್ಕಾರದವರು ಉದ್ದೇಶಿಸಿರುವರೆ ?

ಶ್ರೀ ರಾಮಕೃಷ್ಣ ಹೆಗಡೆ.— (ಮುಖ್ಯ ಮಂತ್ರಿಗಳು) :—

ಅ. 112.

ಆ. 137.

ಇ. ಕ್ರಮೇಣವಾಗಿ ಎಲ್ಲಾ ಹಳ್ಳಿಗಳಲ್ಲಿಯೂ ಗ್ರಾಮ ರಕ್ಷಕರರರನ್ನು ರಚಿಸುವುದು ಸರ್ಕಾರದ ನೀತಿಯಾಗಿದೆ. ಶಿರಾ ತಾಲ್ಲೂಕಿನ ಉಳಿದ ಹಳ್ಳಿಗಳಲ್ಲಿಯೂ ಗ್ರಾಮ ರಕ್ಷಕರರರನ್ನು ರಚಿಸುವಂತೆ ತುಮಕೂರು ಜಿಲ್ಲಾ ಪೊಲೀಸ್ ಅಧಿಕಾರಿಯವರಿಗೆ ಆದೇಶನೀಡಲಾಗಿದೆ.

ಈ. ಇದು ಈಗಾಗಲೇ ಸರ್ಕಾರದ ಪ್ರಶೀಲನೆಯಲ್ಲಿದೆ.

ಶ್ರೀ ಪಿ. ಮುಡ್ಲೇಗೌಡ.— ಸ್ವಾಮಿ, ಗ್ರಾಮ ರಕ್ಷಕರರರನ್ನು ನೇಮಕ ಮಾಡಬೇಕಾದರೆ ವರ್ಷಕ್ಕೆ ಇಷ್ಟು ನೇಮಕ ಮಾಡಬೇಕು ಎಂಬ ಟಾರ್ಗಟ್‌ನ್ನು ಸರ್ಕಾರ ನಿಗದಿ ಮಾಡಿದೆಯೇ? ಮತ್ತು ನೇಮಕಮಾಡುವ ಸಂದರ್ಭದಲ್ಲಿ ವಿಳಂಬವಾಗುವುದಕ್ಕೆ ಕಾರಣವೇನು ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಹಾಗೂ ಶಿರಾ ತಾಲ್ಲೂಕಿನಲ್ಲಿ ಆಗಿಂದಾಗ್ಗೆ ಕೆಲವಾರು ಗುಂಪುಗಳ, ಪಂಗಡಗಳ ಮಧ್ಯೆ ಘರ್ಷಣೆಗಳು ಆಗುತ್ತವೆ. ಆದುದರಿಂದ ಶಿರಾ ಟೌನಿಗೆ ಒಂದು ಪೊಲೀಸ್ ಠಾಣೆಯನ್ನು ಹಾಕುವುದಕ್ಕೆ ಸಾಧ್ಯವಾಗುತ್ತದೆಯೇ, ಅದನ್ನು ಈ ವರ್ಷ ಪ್ರಾರಂಭಮಾಡುವುದಕ್ಕೆ ಸಾಧ್ಯವಾಗುತ್ತದೆಯೇ ?

ಶ್ರೀ ರಾಮಕೃಷ್ಣ ಹೆಗಡೆ.— ನಮ್ಮ ರಾಜ್ಯದಲ್ಲಿರತಕ್ಕ ಸುಮಾರು 29 ಸಾವಿರ ಹಳ್ಳಿಗಳಲ್ಲಿ 23 ಸಾವಿರ ಹಳ್ಳಿಗಳಿಗೆ ಗ್ರಾಮ ರಕ್ಷಕರರರನ್ನು ಒದಗಿಸಿದೆ. ಕೆಲವು ಕಡೆ ಕಾರಣಾಂತರದಿಂದ ಸ್ವಲ್ಪ ವಿಳಂಬವಾಗಿರಬಹುದು ಅದನ್ನು ನಾವು ವಿಚಾರ ಮಾಡುತ್ತೇವೆ. ಮತ್ತೆ ಶಿರಾ ಶಹರದಲ್ಲಿ ಒಂದು ಯೋಗ್ಯವಾದಂಥ ಪೊಲೀಸ್ ಠಾಣೆಬೇಕು ಎಂದು ಮಾನ್ಯ ಸದಸ್ಯರು ಕೇಳಿದ್ದಾರೆ. ಈಗಿರತಕ್ಕ ಪೊಲೀಸ್ ಠಾಣೆ ಶಿರಾ ಶಹರ ಮತ್ತು ಇಡೀ ತಾಲ್ಲೂಕಿಗೆ ಇದೆ. ಇದನ್ನು ಪ್ರತ್ಯೇಕ ಮಾಡಬೇಕು ಎನ್ನತಕ್ಕ ಯೋಜನೆ ಸರ್ಕಾರದ ಮನಸ್ಸಿನಲ್ಲಿದೆ.

ವಿಷಯ : ರೋಗ ತಗಲಿ ಅಂಗವಿಕಲರಾದವರಿಗೆ ಚಿಕಿತ್ಸೆ ನೀಡುವುದು

ಪ್ರ. 113 (61) ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ (ಸಾಗರ).— ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ಶಿವಮೊಗ್ಗ ಜಿಲ್ಲೆಯ ಹಂದಿಗೋಡು ಮತ್ತು ಇನ್ನಿತರ ಹಳ್ಳಿಗಳಲ್ಲಿ ವಿಶೇಷವಾಗಿ ಹರಿಜನರಿಗೆ ಅಂಗವಿಕಲತೆ ರೋಗ ಹೆಚ್ಚುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ. ಎಷ್ಟು ಹಳ್ಳಿಗಳಲ್ಲಿ, ಎಷ್ಟು ಕುಟುಂಬಗಳಲ್ಲಿ ಮತ್ತು ಎಷ್ಟು ವ್ಯಕ್ತಿಗಳಿಗೆ ಈ ರೋಗ ತಗುಲಿದೆ ಎಷ್ಟು ವರ್ಷಗಳಿಂದ ಹರಡಿದೆ ಮತ್ತು ಪ್ರತಿ ವರ್ಷ ರೋಗ ತಗುಲಿದವರ ಸಂಖ್ಯೆ ಎಷ್ಟು ;

ಇ. ಈ ರೋಗಿಗಳ ಔಷಧೋಪಚಾರ ಮತ್ತು ಸುಶ್ರೋಷತೆಗೆ ಸರ್ಕಾರದವರು ಯಾವ ಮುಂಜಾಗ್ರತೆ ಕ್ರಮಗಳನ್ನು ಕೈಗೊಂಡಿದ್ದಾರೆ ;

ಈ. ಈ ರೋಗದ ಬಗ್ಗೆ ಈ ವರೆಗೆ ಬಂದ ತಜ್ಞರ ಅಭಿಪ್ರಾಯವೇನು ;

ಉ. ಖಾಯಂ ಅಂಗವಿಕಲತೆಗೆ ಗುರಿಯಾಗುವ ಈ ಕುಟುಂಬಗಳ ಪೋಷಣೆಗೆ ಸರ್ಕಾರದವರು ಯಾವ ಕ್ರಮಗಳನ್ನು ತೆಗೆದುಕೊಂಡಿದ್ದಾರೆ ;

ಉ. ಸದರಿ ರೋಗಿಗಳನ್ನು ಈಗಿನ ಪರಿಸರ ಬದಲಾಯಿಸಿ ಪುನರ್ವಸತಿ ಕಲ್ಪಿಸುವ ಅಗತ್ಯತೆಯನ್ನು ಸರಕಾರದವರು ಗಮನಿಸಿದ್ದಾರೆಯೇ ಮತ್ತು ಈ ಬಗ್ಗೆ ಯಾವ ಕ್ರಮಗಳನ್ನು ಕೈಗೊಂಡಿದ್ದಾರೆ :-

ಶ್ರೀ ಪಿ. ಜಿ. ಆರ್. ಸಿಂದ್ಯಾ.—(ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ಮಂತ್ರಿಗಳು) :-
ಅ. ಬಂದಿದೆ.

ಆ. 24 ಗ್ರಾಮಗಳಿಗೆ ಸೇರಿದ 109 ಕುಟುಂಬಗಳಲ್ಲಿರುವ 184 ಮಂದಿ ಈ ರೋಗದಿಂದ ನರಳುತ್ತಿದ್ದಾರೆ. ಈ ರೋಗವು ಮೊದಲು 1975ರಲ್ಲಿ ವರದಿಯಾಗಿದ್ದು, ಪ್ರತಿ ವರ್ಷ ರೋಗ ತಗುಲಿದಿರುವ ಸಂಖ್ಯೆ ಕೆಳಗೆ ಕೊಡಲಾಗಿದೆ. :-

1975	144
1976	2
1977	2
1978	14
1979	5
1980	5
1981	2
1982	10

ಒಟ್ಟು 184

ಇ. ಸಾಗರದ ಜನರಲ್ ಆಸ್ಪತ್ರೆಗೆ, ಪ್ರಾಥಮಿಕ ಆರೋಗ್ಯ ಕೇಂದ್ರ ಹಾಗೂ ಪ್ರಾಥಮಿಕ ಆರೋಗ್ಯ ಘಟಕಗಳ ವೈದ್ಯಾಧಿಕಾರಿಗಳು ಹಾಗೂ ಸಿಬ್ಬಂದಿಯವರು ಪ್ರತಿವಾರ ಹಳ್ಳಿಗಳಿಗೆ ಭೇಟಿಕೊಟ್ಟು ಅವಶ್ಯಕವಾದ ಚಿಕಿತ್ಸೆ ಒದಗಿಸುತ್ತಿರುತ್ತಾರೆ.

ಈ. ಇದು ಮೂಳೆ ಮತ್ತು ಕೀಲುಗಳಿಗೆ ಸಂಬಂಧಿಸಿದ ಮಲೆನಾಡು ಪ್ರದೇಶಗಳಲ್ಲಿ ಕಾಣಿಸಿ ಕೊಂಡಿರುವ ಕೌಟುಂಬಿಕ ಮೂಲವಾದ ರೋಗ ಎಂದು ಅಭಿಪ್ರಾಯ ಪಡಲಾಗಿದೆ.

ಉ. ಅಂಗವಿಕಲರಿಗೆ ಮಾಹೆಯಾನ 40 ರೂಪಾಯಿಗಳ ಮಾಸಾಶನವನ್ನು ಈ ವರೆವಿಗೆ 62 ಮಂದಿಗೆ ನೀಡಲಾಗಿದೆ.

ಊ. ಈ ಖಾಯಿಲೆಯಿಂದ ನರಳುತ್ತಿರುವ ರೋಗಿಗಳಿಗೆ ಬೇಕಾದ ಚಿಕಿತ್ಸೆಯನ್ನು ಕೊಡಲು ಸಾಗರದ ಆಸ್ಪತ್ರೆಯಲ್ಲಿ ಪ್ರತ್ಯೇಕವಾದ ಕೇಂದ್ರವನ್ನು ತೆರೆಯುವ ವಿಷಯ ಸರ್ಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.—ಇದರಲ್ಲಿ ಕೊಟ್ಟಿರತಕ್ಕ ರೋಗಿಗಳ ಸಂಖ್ಯೆ ಕಡಿಮೆ ಇದೆ, ಇದು ಇನ್ನೂ ಜಾಸ್ತಿ ಇದೆ. ಸಾಗರ ತಾಲ್ಲೂಕಿನಲ್ಲಿ ಅಷ್ಟೇ ಅಲ್ಲ, ಸೊರಬ, ಹೊಸನಗರ ತಾಲ್ಲೂಕಿನಲ್ಲೂ ಈ ರೋಗ ತೀವ್ರವಾಗಿ ಹರಡಿವೆ. ಇದಕ್ಕೆ ಫಿಸಿಯೋತೆರ ಘಟಕವನ್ನು ಸಾಗರದ ಆಸ್ಪತ್ರೆಯಲ್ಲಿ ಪ್ರಾರಂಭಿಸುವುದು ಸರ್ಕಾರದ ಪರಿಶೀಲನೆಯಲ್ಲಿದೆ ಎಂದು ಹೇಳಿದ್ದೀರಿ. ಈ ರೋಗಿಗಳ ಬಗ್ಗೆ ಮಾನವೀಯತೆಯ ದೃಷ್ಟಿ ಇಟ್ಟುಕೊಂಡು ಅತ್ಯಂತ ತುರ್ತಾದ ರೀತಿಯಲ್ಲಿ ವಿಚಿತವಾಗಿ ಇಷ್ಟು ದಿವಸಗಳಲ್ಲಿ ಈ ಫಿಸಿಯೋತೆರ ಘಟಕವನ್ನು ಪ್ರಾರಂಭಿಸುತ್ತೇವೆ ಎಂದು ಹೇಳುವುದಕ್ಕೆ ಸಾಧ್ಯವೇ ? ಈಗ 62 ಮಂದಿಗೆ ಮಾತ್ರ 40 ರೂಪಾಯಿಗಳ ಮಾಸಾಶನ ಕೊಡುತ್ತೇವೆಂದು ಹೇಳಿದ್ದಾರೆ. ನಿಮ್ಮ ಲೆಕ್ಕದ ಪ್ರಕಾರ 184 ರೋಗಿಗಳ ಸಂಖ್ಯೆ ಇದೆ, ಇನ್ನೂ ಇದ್ದಾರೆ. ಆದುದರಿಂದ ಈ ರೋಗಿಗಳೆಲ್ಲರಿಗೂ ಕೊಡುವುದಕ್ಕೆ ಆದೇಶ ನೀಡುತ್ತೀರಾ. ಈಗ 40 ರೂಪಾಯಿಗಳ ಮಾಸಾಶನ ಕೊಡುತ್ತೀರಿ ಇದರಿಂದ ಅವರು ಸಂಪೂರ್ಣವಾಗಿ ಜೀವನ ಮಾಡುವುದಕ್ಕೆ ಸಾಕಾಗುತ್ತದೆಯೇ.

ಶ್ರೀ ಪಿ. ಜಿ. ಆರ್. ಸಿಂದ್ಯಾ.—ಮಾನ್ಯ ಅಧ್ಯಕ್ಷರೆ, 184 ಜನರಿಗಿಂತ ಇನ್ನೂ ಹೆಚ್ಚಿನ ಜನರಿಗೆ ಈ ರೋಗ ತಗುಲಿದೆ ಎಂದು ಮಾನ್ಯ ಸದಸ್ಯರು ಅಭಿಪ್ರಾಯ ಪಟ್ಟಿದ್ದಾರೆ, ಅದು ತಗುಲಿರಬಹುದು, ಇದನ್ನು ನಾನು ಒಪ್ಪುತ್ತೇನೆ. ಇದರ ಬಗ್ಗೆ ತುರ್ತಾಗಿ, ವಿಚಿತವಾಗಿ ಕ್ರಮ ತೆಗೆದುಕೊಳ್ಳಬೇಕು ಎಂದು ಮಾನ್ಯ ಸದಸ್ಯರು ಅಭಿಪ್ರಾಯ ಪಟ್ಟಿದ್ದಾರೆ. ನಾನು ಆರೋಗ್ಯ ಮಂತ್ರಿಯಾದ ಮೇಲೆ ಡಲ್ಲಿಯಲ್ಲಿ ನಡೆದಂಥ ಆರೋಗ್ಯ ಮಂತ್ರಿಗಳ ಸಮಾವೇಶದಲ್ಲಿ ಮಾತನಾಡಿ, ಐ.ಸಿ.ಎಂ.ಆರ್. ಅಧಿಕಾರಿಗಳ ಜೊತೆಯಲ್ಲಿ ಮಾತನಾಡಿ, ಅವರನ್ನು ಕರ್ನಾಟಕಕ್ಕೆ ಬರಬೇಕು ಎಂದು ಒತ್ತಾಯಮಾಡಿದೆ. ಅದನ್ನು ಅವರು ಒಪ್ಪಿಕೊಂಡು ಜುಲೈ ತಿಂಗಳಲ್ಲಿ ಸಾಗರ ಮತ್ತು ಇನ್ನೂ ಕೆಲವು ಹಳ್ಳಿಗಳಿಗೆ ಭೇಟಿ ಕೊಟ್ಟಿದ್ದರು. ಈ ಖಾಯಿಲೆಗೆ ಸಂಬಂಧಪಟ್ಟ ಹಾಗೆ ಡಾ|| ರಾಮಸಾಮಿಯವರು ಅತಿ ದೊಡ್ಡ ತಜ್ಞರು.

ಅವರೇ ಸ್ವತಃ ಬಂದು ಕರ್ನಾಟಕದಲ್ಲಿ 3 ದಿನಗಳ ಕಾಲ ಇದ್ದು ಸಾಗರ ಮತ್ತು ಸುತ್ತಮುತ್ತಲಿನ ಹಳ್ಳಿಗಳಿಗೆ ಕೂಡ ಹೋಗಿ ಇದರ ಬಗ್ಗೆ ಏನು ಕಾರ್ಯಕ್ರಮ ತೆಗೆದುಕೊಳ್ಳಬೇಕು ಎನ್ನುವುದರ ಬಗ್ಗೆ

ಒಂದು ವರದಿಯನ್ನು ಸಹ ಕೊಟ್ಟಿದ್ದಾರೆ. ಇದರ ಬಗ್ಗೆ ಸಾಗರದಲ್ಲಿ ಒಂದು ಐ. ಸಿ. ಎಂ. ಆರ್. ನ್ನು ಕೇಂದ್ರ ಸರ್ಕಾರದಿಂದ ಪ್ರಾರಂಭ ಮಾಡಲಿಕ್ಕೆ ಈಗಾಗಲೇ ಒಪ್ಪಿಗೆಯನ್ನು ಕೊಟ್ಟು ನಮಗೆ ಪತ್ರವನ್ನು ಸಹ ಬರೆದಿದ್ದಾರೆ. ಬಹುಶಃ ಈ ರಿಸರ್ಚ್ ಇನ್ ಸ್ಟಿಟ್ಯೂಟ್ ಇನ್ನು ಒಂದೆರಡು ತಿಂಗಳಲ್ಲಿ ಕೆಲಸ ಮಾಡ ಬಹುದು. ಇದು ದುರ್ಬಲವರ್ಗದವರಿಗೆ, ಹರಿಜನರಿಗೆ ಮತ್ತು ಸಣ್ಣ ಪುಟ್ಟ ಒಕ್ಕಲುದಾರರಿಗೆ ಬರತಕ್ಕ ಕಾಯಿಲೆ ಎಂದು ನನಗನ್ನಿಸುತ್ತದೆ. ರಿಸರ್ಚ್ ಇನ್ ಸ್ಟಿಟ್ಯೂಟ್‌ನು ಪ್ರಾರಂಭ ಮಾಡುವುದರಲ್ಲಿ ಅವರು ಒಪ್ಪಿಗೆ ಕೊಟ್ಟಿರತಕ್ಕದ್ದರಲ್ಲಿ ಏನು ಹೇಳಿರುವುದು ಏನೆಂದರೆ 10 ಬೆಡ್ ಇರತಕ್ಕ ಹಾಸ್ಟಲ್‌ನ್ನು ಕೇಳಿದ್ದಾರೆ. ಅದಕ್ಕೆ ಈ ವರ್ಷದ ಬಡೆಟ್ಟಿನಲ್ಲಿ 3 ಲಕ್ಷ ರೂ. 17 ಸಾವಿರ ರೂಪಾಯಿ ಮಂಜೂರಾತಿ ಮಾಡಿ ಕೊಡುವುದಕ್ಕೆ ಒಪ್ಪಿಕೊಂಡಿದ್ದೇವೆ. ಇದರಿಂದ ಅವರು ತಕ್ಕ ಣ ಕೆಲಸಗಳನ್ನು ಪ್ರಾರಂಭಿಸುತ್ತಾರೆ. ಇನ್ನು ಅಂಗವಿಕಲರಿಗೆ ಕೇವಲ 62 ಜನಕ್ಕೆ ಮಾತ್ರ ಕೊಟ್ಟಿದ್ದೀರಿ ಇನ್ನು 184 ಜನ ಇದ್ದಾರೆ ಅವರಿಗೆ ಕೊಟ್ಟಿಲ್ಲವೆಂದು ಹೇಳಿದ್ದೀರಿ, ಆದರೆ ನಾವು ಇನ್ನು ಏನು ಮಾಡಬೇಕೆಂದು ಇದ್ದೇವೆ ಎಂದರೆ ಈ ಕಾಯಿಲೆಗೆ ಪರಿಪೂರ್ಣವಾಗಿ ತುತ್ತಾಗಿರತಕ್ಕವರಿಗೆ 200 ರೂಪಾಯಿಗಳ ಮಾಸಾಶನವನ್ನು ಕೊಡಬೇಕೆಂಬುದರ ಬಗ್ಗೆ ಪರಿಶೀಲನೆ ಮಾಡುತ್ತಿದ್ದೇವೆ. ಇದರ ಬಗ್ಗೆ ತುರ್ತು ಕ್ರಮವನ್ನು ತೆಗೆದುಕೊಳ್ಳುತ್ತೇವೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ವಿಷಯ :- ಮಂಗಳೂರಿನ ವೆನ್‌ಲಾಕ್ ಹಾಗೂ ಲೇಡಿಗೋಷನ್ ಆಸ್ಪತ್ರೆಗಳಲ್ಲಿರುವ

ರೋಗಿಗಳ ಸಂಖ್ಯೆ

ಪ್ರ. 114 (64) ಶ್ರೀ ಪಿ. ರಾಮಚಂದ್ರರಾವ್ (ಉಲ್ಲಾಖ).— ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :-

- ಅ. ಮಂಗಳೂರಿನ ವೆನ್‌ಲಾಕ್ ಆಸ್ಪತ್ರೆ ಮತ್ತು ಲೇಡಿ ಗೋಷನ್ ಆಸ್ಪತ್ರೆಗಳಲ್ಲಿ ಕಳೆದ ಸಾಲಿನಲ್ಲಿ ಚಿಕಿತ್ಸೆ ಪಡೆದ ಒಟ್ಟು ಹೊರ ರೋಗಿಗಳ ಮತ್ತು ಒಳರೋಗಿಗಳ ಸಂಖ್ಯೆ ಎಷ್ಟು ;
- ಆ. ಮೇಲೆ ಹೇಳಿದ ಎರಡು ಆಸ್ಪತ್ರೆಗಳಲ್ಲಿ ಕಳೆದ ಸಾಲಿನಲ್ಲಿ ಔಷಧಿಗಾಗಿ ವೆಚ್ಚವಾದ ಹಣವೆಷ್ಟು ? ಪ್ರತಿ ರೋಗಿಗೆ ಔಷಧಿಗಾಗಿ ವೆಚ್ಚವಾದ ಹಣವೆಷ್ಟು ;
- ಇ. ಈ ಆಸ್ಪತ್ರೆಗಳಲ್ಲಿ ಚಿಕಿತ್ಸೆ ಪಡೆಯುವ ಒಳ ಮತ್ತು ಹೊರ ರೋಗಿಗಳ ಸಂಖ್ಯೆಗೆ ಹೋಲಿಸಿದರೆ ಔಷಧಿಗೆ ವೆಚ್ಚವಾದ ಹಣ ಅತ್ಯಂತ ಕಡಿಮೆ ಎಂಬುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;
- ಈ. ಈ ಎರಡು ಆಸ್ಪತ್ರೆಗಳಿಗೆ ಔಷಧಿಯನ್ನು ಸರಿಯಾದ ಪ್ರಮಾಣದಲ್ಲಿ ಒದಗಿಸಲು ಸರ್ಕಾರದವರು ಯಾವ ಕ್ರಮಗಳನ್ನು ಕೈಗೊಂಡಿದ್ದಾರೆ ?

ಶ್ರೀ ಪಿ. ಜಿ. ಆರ್. ಸಿಂದ್ಯಾ (ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು :-

- ಅ. ವೆನ್‌ಲಾಕ್ ಆಸ್ಪತ್ರೆ ಮಂಗಳೂರು ಹೊರರೋಗಿಗಳ ಸಂಖ್ಯೆ ಒಳರೋಗಿಗಳ ಸಂಖ್ಯೆ

ಲೇಡಿಗೋಷನ್ ಆಸ್ಪತ್ರೆ,
ಮಂಗಳೂರು.

5,33,825
61,186

16,421
8,267

ರೂಗಳಲ್ಲಿ

- ಆ. ವೆನ್‌ಲಾಕ್ ಆಸ್ಪತ್ರೆ ಮಂಗಳೂರು
ಲೇಡಿಗೋಷನ್ ಆಸ್ಪತ್ರೆ,
ಮಂಗಳೂರು.

15,29,901
3,52,767

ಪ್ರತಿಯೊಬ್ಬ ರೋಗಿಗೆ ದಿನ ಒಂದಕ್ಕೆ ತಲಾ ವೆಚ್ಚ ಈ ರೀತಿಯಾಗಿದೆ.

ವೆನ್‌ಲಾಕ್ ಆಸ್ಪತ್ರೆ ಮಂಗಳೂರು,

ಒಳರೋಗಿಗೆ 4.64 ಹೊರರೋಗಿಗೆ 0.66

ಲೇಡಿಗೋಷನ್ ಆಸ್ಪತ್ರೆ,
ಮಂಗಳೂರು.

ಒಳರೋಗಿಗೆ 3.65 ಹೊರರೋಗಿಗೆ 0.52

- ಇ. ಬಂದಿದೆ

ಈ. 1983-84ರ ಆಯವ್ಯಯದಲ್ಲಿ 6 ಲಕ್ಷ ರೂಪಾಯಿಗಳನ್ನು ಹೆಚ್ಚಿನ ಅವಕಾಶ ಮಾಡಿ ಕೊಡಲಾಗಿದೆ.

ಶ್ರೀ ಪಿ. ರಾಮಚಂದ್ರ ರಾವ್.—ಅಧ್ಯಕ್ಷರೇ, ಮಂಗಳೂರಿನ ವೆನ್‌ಲಾಕ್ ಆಸ್ಪತ್ರೆಯಲ್ಲಿರತಕ್ಕ ಎಕ್ಸ್‌ರೇ ಯೂನಿಟ್ ಸರಿಯಾಗಿ ಕೆಲಸ ಮಾಡುತ್ತಿಲ್ಲ. ಒಂದು ವರ್ಷದಲ್ಲಿ 10 ತಿಂಗಳೂ ಅದು ಕೆಲಸ ಮಾಡುವುದಿಲ್ಲ. ಫಿಲಂ ಬಂದರೆ ಎಕ್ಸ್‌ರೇ ಯೂನಿಟ್ ಸರಿಯಾಗಿರುವುದಿಲ್ಲ, ಎಕ್ಸ್‌ರೇ ಯೂನಿಟ್ ಚೆನ್ನಾಗಿದ್ದರೆ ಫಿಲಂ ಇರುವುದಿಲ್ಲ ಹೀಗಾಗಿ ರೋಗಿಗಳಿಗೆ ಬಹಳ ತೊಂದರೆಯಾಗಿದೆ. ಇದರಲ್ಲಿ ಹೊರಗಡೆ ಎಕ್ಸ್‌ರೇ ಯೂನಿಟ್‌ಗಳನ್ನು ಇಟ್ಟುಕೊಂಡಿರುವವರು ಕೈವಾಡವೇನಾದರೂ ಇದೆಯೇ ಎನ್ನುತಕ್ಕ ಅನುಮಾನ ಉಂಟಾಗಿದೆ, ಇನ್ನು ಎರಡನೆಯದಾಗಿ, ಡಿ. ಎಂ. ಬಿ. ರವರಿಗೆ ಆರ್ಟ್‌ಮೆಂಟ್ ಕೇಸ್‌ಗಳಲ್ಲಿ